



Stqarrija għall-Istampa  
Il-Lussemburgu, it-12 ta' Jannar 2017

## L-għajjnuna mogħtija mill-UE lill-Honduras qed tippermetti li jiġu indirizzati l- ntiġijiet, iżda l-livelli tal-faqar u tal-vjolenza jibqgħu għoljin, jgħidu l-Awdituri

Skont rapport ġdid li nħareġ mill-Qorti Ewropea tal-Awdituri, l-għajjnuna mogħtija mill-UE lill-Honduras ikkontribwiet għal għadd ta' żviluppi pożittivi, iżda s-sitwazzjoni ġenerali fil-pajjiż tibqa' preokkupanti. Il-faqar żdied, l-erja ta' foresti naqset, u għad hemm vjolenza mxerrda ma' kullimkien b'rata għolja ħafna ta' omiċidji.

L-awdituri vvalutaw il-ġestjoni li twettqet mill-Kummissjoni Ewropea tal-appoġġ għall-iżvilupp lill-Honduras, u l-punt sa fejn kienu ntlahqu l-oġġettivi tagħha. B'mod ġenerali l-għajjnuna mill-UE żdiedet minn EUR 223 miljun, għall-perjodu 2007-2013, għal EUR 235 miljun għall-perjodu 2014-2020. Is-setturi prijoritarji li ġew eżaminati kienu t-tnaqqis tal-faqar, il-forestrija, u s-sigurtà u l-ġustizzja.

Skont l-awdituri, l-azzjoni tal-UE kienet rilevanti u ġeneralment tat l-outputs mistennija, iżda ċ-ċirkustanzi diffiċli fil-pajjiż u għadd ta' dgħufijiet fil-ġestjoni xekklu l-impatt tagħha. L-approċċ tal-Kummissjoni ma kienx iffukat biżżejjed, filwaqt li l-assistenza finanzjarja kienet mifruxa fuq ħafna oqsma, u dan żied ir-riskju li l-impatt tagħha jiġi pperikolat. Huma sabu wkoll nuqqasijiet fil-monitoraġġ tal-Kummissjoni.

*"Il-Honduras jiffaccja sfidi sinifikanti fl-iżvilupp," qalet Bettina Jakobsen, il-Membru tal-Qorti Ewropea tal-Awdituri responsabbli għar-rapport. "Biex issaħħaħ l-approċċ tal-UE, jeħtieġ li l-Kummissjoni ttejjeb il-konsistenza u l-fokus tiegħu."*

Għalkemm fil-Honduras hemm struttura tajba ta' koordinazzjoni tad-donaturi, il-kollaborazzjoni effettiva kienet relattivament limitata, u dan f'xi każijiet wassal għal trikkib fl-appoġġ. Il-Kummissjoni qed taħdem biex mill-2018 'il quddiem ikun hemm programmazzjoni kongunta mal-Istati Membri tal-UE.

Il-Kummissjoni żviluppata strateġija biex tistruttura djalogu ta' politika kostruttiv mal-Gvern tal-Honduras f'diversi oqsma. Skont l-awdituri, din hija Prattika tajba, għalkemm ma hemm l-ebda valutazzjoni bil-miktub tal-livell sa fejn intlahqu l-oġġettivi.

L-appoġġ baġitarju fil-Honduras kien jinvolvi riskji sostanzjali minħabba fil-qafas makroekonomiku instabbli u l-

*L-iskop ta' din l-istqarrija għall-istampa huwa li jitwasslu l-messaġġi prinċipali tar-rapport speċjali adottat mill-Qorti Ewropea tal-Awdituri. Ir-rapport sħiħ jinsab fuq [www.eca.europa.eu](http://www.eca.europa.eu)*

## ECA Press

Mark Rogerson – Kelliem

T: (+352) 4398 47063

M: (+352) 691 55 30 63

Damijan Fišer – Uffiċjal tal-Istampa

T: (+352) 4398 45410

M: (+352) 621 55 22 24

12, rue Alcide De Gasperi - L-1615 Luxembourg

E: [press@eca.europa.eu](mailto:press@eca.europa.eu)

@EUAuditors [eca.europa.eu](http://eca.europa.eu)

ġestjoni dgħajfa tal-finanzi pubbliċi. Għalkemm il-Kummissjoni rnexxielha timmitiga dawn ir-riskji parzjalment, hija ma vvalutatx l-eligibbiltà għal appoġġ baġitarju b'mod strutturat biżżejjed biex turi li l-progress tal-pajjiż kien jikkonforma ma' punti ta' riferiment u miri li kienu ddefiniti b'mod ċar.

Barra minn hekk, il-Kummissjoni mhux dejjem irreaġiet b'mod konsistenti meta l-Honduras ma kienx jikkonforma mal-kundizzjonijiet ta' eligibbiltà għal appoġġ baġitarju. Dan ta' messagġi kontradittorji li setgħu jnaqqsu l-effettività tal-għajna.

L-awdituri jagħmlu għadd ta' rakkomandazzjonijiet biex il-Kummissjoni ssaħħa l-approċċ tal-UE, il-ġestjoni tagħha tal-operazzjonijiet ta' appoġġ baġitarju, il-kejl tal-prestazzjoni għall-azzjoni tal-UE u d-djalogu ta' politika fis-setturi prijoritarji.

### **Nota lill-Edituri**

Il-Honduras huwa pajjiż li jinsab fl-Amerika Ċentrali b'popolazzjoni li taqbeż it-8 miljun persuna. Kważi 70 % minnhom huma milquta mill-faqar, bi kważi 40 % jgħixu f'faqar estrem. L-instabbilità makroekonomika ġiet identifikata bħala waħda mill-kawżi tat-tkabbir baxx u l-insuffiċjenza fit-tnaqqis tal-faqar. Il-Honduras huwa magħruf ukoll bħala pajjiż vjolenti ħafna, b'rata ta' omiċidji *per capita* li hija fost l-ogħla fid-dinja. Flimkien mal-impunità u l-korruzzjoni, dan huwa ostakolu fundamentali għall-iżvilupp fil-Honduras.

Fi snin reċenti, l-UE u l-Istati Membri tagħha saħħew il-kooperazzjoni tagħhom mal-Honduras, notevolment bl-iffirmar ta' Ftehim ta' Assoċjazzjoni fl-2012. L-UE għaddiet il-finanzjament tagħha tal-kooperazzjoni għall-iżvilupp fl-għamla kemm ta' proġetti kif ukoll ta' appoġġ baġitarju.

Ir-Rapport Speċjali Nru 30/2016: "L-effettività tal-appoġġ tal-UE lis-setturi prijoritarji fil-Honduras" huwa disponibbli bi 23 lingwa tal-UE.